

‘बुकगंगा इंटरनेशनल बुक सर्किस’ सेवेत दाखल

म. टा. प्रतिनिधी, पुणे

डेक्कन जिमखाना येथील इंटरनेशनल बुक सर्किस आता नव्या रूपात साहित्यप्रेमींच्या सेवेत दाखल झाले आहे. गेल्या काही वर्षांत साहित्य विश्वात वेगळी ओळख निर्माण केलेल्या बुकगंगा डॉट कॉम या वेबसाइटचे संचालक मंदार जोगळेकर यांनी इंटरनेशनल बुक सर्किसला नव्या रूपात सादर केले आहे.

बुकगंगा इंटरनेशनल बुक सर्किसच्या नव्या रूपातील दालनाचे उद्घाटन संत साहित्याचे ज्येष्ठ अभ्यासक व घुमान येथे होणाऱ्या ८८व्या अखिल भारतीय मराठी साहित्य संमेलनाचे अध्यक्ष डॉ. सदानंद मोरे यांच्या हस्ते झाले. ज्येष्ठ लेखक अच्युत गोडबोले, अरुण टिकेकर, ज्येष्ठ पत्रकार दिलीप पाडगावकर, श्रीरंग गोडबोले, ‘बुकगंगा’चे संस्थापक मंदार जोगळेकर, सुप्रिया लिमये, ‘इंटरनेशनल बुक सर्किस’चे उपेंद्र दीक्षित या वेळी उपस्थित होते.

‘नव्या दालनामध्ये मराठीसह विविध भाषांतील एक लाखांहून अधिक पुस्तकांचा समावेश आहे. ‘बुकगंगा’च्या संकेतस्थळावर दिल्या जाणाऱ्या सर्व सवलती दालनातही मिळणार आहेत. दालनामध्ये पुस्तक प्रकाशनासाठी व वाचनासाठी वेगळा विभाग करण्यात आला आहे. त्यासाठी कोणतेही शुल्क आकारले जाणार नाही,’ असे जोगळेकर यांनी सांगितले.